

कार्य में दक्षता ही कुशल श्रमिक की पहचान

संतोष वर्मा
रायबरेली

बैसवारा डिग्री कालेज के महिला छात्रावास में चल रहे रोजगार परक प्रशिक्षण के 11वें बैच को 11 माह के प्रशिक्षण हेतु गुवाहाटी भेजा गया। इस बैच के प्रशिक्षुओं के एक कार्यक्रम में सफलता के गुण बताये गये। जिले के लालगंज कस्बे में स्थित बैसवारा डिग्री कालेज के महिला छात्रावास में पीपल ट्री वेन्चर्स प्रा.लि. उन छात्रों के लिए रोजगार प्रदान करवाता है जो छात्र अपनी पढ़ाई बीच में छोड़ते हैं। यह संस्थान जो जर्मनी के सहयोग से लर्निंग हवाइल अर्निंग प्रोग्राम के तहत कक्षा 8 पास या उससे अधिक पढ़े बच्चों को बार वेल्डिंग तथा बार फिक्सिंग के क्षेत्र में ट्रेनिंग प्रदान करता है।

आज बेरोजगारी की समस्या से जूझते समय में यह संस्थान ग्रामीण क्षेत्र के कम पढ़े लिखे युवाओं हेतु मील का पथर साबित हो रहा है। यहाँ से प्रशिक्षण प्राप्त छात्रों को आस्ट्रेलिया सरकार द्वारा प्रमाण पत्र प्रदान किया जाता है जिससे कोई भी प्रशिक्षण प्राप्त छात्र सम्पूर्ण विश्व में कहीं भी कार्य कर सकता है। उसका यह सर्टिफिकेट सभी देशों में मान्य होता है। इस संस्थान से प्रशिक्षण प्राप्त बेरोजगार भारत के विभिन्न शहरों एवं विदेशों में अपनी सेवाएँ देकर देश की इकोनॉमी को बढ़ाने के साथ अपना एवं परिवार का भरण पोषण कर रहे हैं। भारत में निर्माण उद्योग के क्षेत्र में भारत सरकार द्वारा मान्यता प्राप्त यह एक अग्रणी संस्थान है जो एक महीने का व्यावसायिक प्रशिक्षण देकर सम्मान जनक अच्छे चेतन की नौकरी उपलब्ध करवाता है। कोई भी ग्रामीण क्षेत्र का बेरोजगार युवक जिसकी आयु 18 से 35 के मध्य हों। प्रशिक्षण प्राप्त कर सकता है। यह प्रशिक्षण कार्यक्रम आस्ट्रेलिया के व्यावसायिक प्रशिक्षण संस्थान टी ए एफ ई (टेक्निकल एण्ड फर्दर एजुकेशन) के सहयोग से चलाया जा रहा है।

जर्मनी से आए मास्टर ट्रेनर जे थ्रेसन ने कार्यक्रम में बताया कि पीपल ट्री के इस प्रशिक्षण से बच्चों का भविष्य उज्ज्वल हो रहा है। कार्यक्रम के मुख्य अतिथि पूर्व विधायक इंद्रेश विक्रम सि-



ंह ने कहा कि वर्तमान में सरकारी नौकरी की संभावनाएँ कम हैं अतः इस बेरोजगारी के दौर में अपनी योग्यता से आगे बढ़ा जा सकता है। डिग्री कालेज प्राचार्य एन एन सिंह ने कहा कि आप लोगों की आपके कार्य दक्षता ही आपकी पहचान होगी। जगह बदलने से कुछ कठिनाइयाँ जरूर आती हैं कि अपने आपको परिस्थितियों के अनुकूल ढाल लेना आप लोगों के हित में होगा। कालेज के ही शिक्षक सीपी सिंह ने कहा कि आज राष्ट्र को कुशल कारीगरों की आवश्यकता है। इस दौर में पीपल ट्री एक अच्छा कार्य कर रहा है आप

लोग यहाँ से प्रशिक्षण लेकर जाएँ और अपने क्षेत्र का व देश का नाम रोशन करें। इस अवसर पर तीन विशिष्ट प्रशिक्षणार्थियों को उपहार देकर सम्मानित किया गया। कार्यक्रम का संचालन विनय वर्मा तथा इस अवसर पर रोहन पारितोष, सचिन घास्ते, विनीत मिश्रा, तरुणेंद्र सिंह, राजू, सोरभ सिंह, वैक ऑफ इंडिया के मैनेजर, अरविन्द कुमार सिंह, मन्नीलाल, महेश कुमार आदि संस्थान के अधिकारी व कर्मचारी मौजूद रहे। कार्यक्रम बैसवारा कालेज के महिला छात्रावास के हाल में आयोजित किया गया।